

ప్రవీక్షాడు. కె.కె.విన్న

అ తను వెళ్ళాలని అనుకోలేదు.

వస్తాడని వాళ్ళు అనుకుని వుండరు.

ఆ వూరికీ ఆ యింటికీ అతని రాక అనుకోని ఓ సంఘటన అయింది.

పుట్టిన ఊరు వదిలి పదిహేనేళ్ళయింది. ఈ పదిహేనేళ్ళలో ఎక్కడెక్కడ తిరిగేడో ఎన్ని అవస్థలు పడ్డాడో అతనికే ఎరిక. చివరకు స్థిరపడ్డాడు. తనకాళ్ళ మీద తను నిలబడి బతుకుతున్నాడు. తను పుట్టిన వూళ్ళోనే ఉన్నా, నాన్న కోరుకున్నట్టు



బాగా చదువుకుని మంచి ఉద్యోగంతో వున్నా; సంపాదించలేనంతగా ఇప్పుడు సంపాదిస్తున్నాడు. అక్కడి మిత్రులు కూడా అతన్ని ఎంతగానో ఆదరిస్తున్నారు. అందుకే పుట్టిన ఊరూ, ఇల్లూ ఒదిలేసి, తోబుట్టువుల్ని కాదనుకుని, ఆ వున్నదే తన వూరనుకుని కష్టపడి పని చేసుకు బతుకుతున్నాడు. తన వూరినీ, తన వాళ్ళనీ పూర్తిగా మర్చిపోయేడు.

తన ఉనికి తన వాళ్ళకు తెలీకూ డదు. అదే అతను కోరుకున్నది.

అజ్ఞాత వాసం భద్రంగా సాగుతోందని అనుకుంటోన్న తరుణంలోనే ఒక సంఘటన జరిగింది. దానితో అతని గుట్టు బట్టబయలయింది.

అదీ కాకతాళియంగా జరిగిందే!

బొంబాయి నుంచి ఒక మిత్రుడు దుబాయ్ వెళ్తున్నాడు. అతన్ని సాగనంపటం కోసం విమానాశ్రయానికి వెళ్ళేడు. అక్కడ తన చిననాటి మిత్రుడొకడు కనిపించేడు. గేటులోనే అతను ఎదురయ్యేడు. తప్పించుకుని అతను లోపలికెళ్ళిపోయేడు. కాని, అతని మిత్రుడు మాత్రం వెళ్ళిపోలేదు. మళ్ళీ వెనక్కి తిరిగి వచ్చేడు. వచ్చి,

అతని ముందు నిలబడి

"నువ్వు అప్పారావు వేనా?" అనడిగేడు.

"అవును. మీరెవరు?" అనడిగేడు అప్పారావు.

"నేనా! గుర్తుపట్టాలా? కిష్టిగాడిని. కృష్ణారావునిరా" అన్నాడు కృష్ణారావు. "అరి...."

ఇద్దరూ గాఢా లింగనంలో కల్పిపోయేరు.

"ఇక్కడున్నావేమిటి?" అనడిగేడు అప్పారావు.

"సౌదీలో వుంటున్నాను. ఇంటికి వెళ్తూ ఇక్కడ ఫైట్ దిగేను" అని చెప్పాడు అప్పారావు బాల్య స్నేహితుడు.

ఇద్దరూ బాల్య స్నేహితులు మాత్రమే కాదు. సహాధ్యాయులు కూడాను. అంతకంటే మంచి అనుబంధం ఏమీ టంటే, ఇద్దరూ ఒకేసారి ఎస్పెస్పెల్నీ తప్పేరు. తన తండ్రి కోరికను నెరవేర్చలేదనే ఆవేదనతో అప్పారావు వూరు విడిచి వెళ్ళిపోయేడు. కృష్ణారావు మాత్రం వూళ్ళోనే వుండిపోయేడు.

"స్వంత ఆస్తి వున్నా పరీక్ష పోయిందనే నెపంతో ఊరోదిలి వెళ్ళిపోయేవు. ఏమీ లేక పోయినా నేను ఊరిని

పట్టుకు వెళ్ళాడుతున్నాను"

"ఇంకానా?"

"ఇప్పుడైతే కాదనుకో, ఏదో మీనాన్న దయవల్ల పదివేలు అప్పదొరికింది. అక్కడికి పోయి కష్టపడుతున్నాను."

"కష్టంమా? డబ్బు సంపాదించుకోవటం కూడా కష్టమేనా?"

"నీకెం తెల్పు? రక్తం పీల్చేస్తారు వాళ్ళు. అక్కడ అన్ని అడ్డమైన పనులూ చేసి ఇక్కడికి వచ్చి మాత్రం ఎక్కడ లేని దర్జా వెలగబెడతారు".

విమానం బయల్దేరు తున్నట్టు ప్రకటన వచ్చింది. అప్పారావు మిత్రుడు సెక్యూరిటీలోకి వెళ్ళిపోయేడు. ఇద్దరూ కాస్సేపు వుండి విమానం బయల్దేరేక బయటికొచ్చేరు.

"రూం కెళ్తాం పద"

"లేదురా. ఇంటికెళ్ళాలి" అన్నాడు కృష్ణారావు.

"పెళ్ళయిందా?"

"ఊ... ఇద్దరాడపిల్లలు కూడాను."

"ఓ... అయితే వెళ్ళాల్సిందే. తిరిగి వెళ్ళేప్పుడు మాత్రం తప్పకుండా రావాలి."

"అలాగే"

ఇద్దరూ ఇంటియన్ ఎయిర్ లైన్స్ కి వెళ్ళేరు. ఆ రోజుకి ఇక హైదరాబాదు విమానానికి ఖాళీ లేదన్నారు.

ఒక రోజు అక్కడే వుండిపోవల్సివచ్చింది కృష్ణారావు. డాక్టరు చెప్పిందీ

రోగి కోరిందే ఒకటి అయింది.

మిత్రులిద్దరూ రూంకెళ్ళారు.

"ఊరు వదిలేసేక ఏం చేసేవు?"

అనడిగేడు కృష్ణారావు.

"ఎన్నో ఆవతారాలెత్తేను. ఆఖరికి కూలిపని చేసేను. జీవితం ఎంత ఘోరమైన పోరాటమో ఇల్లు వదిలేకే తెల్పింది."

"ఇంతకీ ఇప్పుడేం చేస్తున్నావు?"

"మూడు లేట్ మిషన్లున్నాయి. పెన్సులకీ, ఫ్లెసిక్ సామాన్లకీ 'డ్రై'లు తయారుచేసి ఇస్తూ వుంటాను. ఇప్పుడు నేనే పదిమందికీ జీతాలిచ్చి పోషిస్తున్నాను." అని చెప్పేడు అప్పారావు.

"ఇంటికెళ్ళడానా వెళ్ళేవా?"

"లేదు"

"పాపం! మీ అమ్మ పోయిందిరా. నువ్వుకూడా పోయేవనే అనుకుంటున్నారంతా"

"అందుకే మళ్ళీ బతక దల్చుకోలేదు" అన్నాడు అప్పారావు.

ఇది జరిగేక అప్పారావు బతికే వున్నట్టు ఊళ్ళో అందరికీ తెల్పిపోయింది. అంతే కాదు. అప్పారావు ఎడ్రస్ కూడా వాళ్ళ నాస్టకీచ్చేడు కృష్ణారావు.

కృష్ణారావు వెళ్ళిన పదిరోజుల్లోనే తండ్రినుంచి ఉత్తరం వచ్చింది అప్పారావుకు. ఇంటికి రమ్మని అతన్ని

ప్రేమతో పిలవలేదు. అలాగని రావద్దనే పుత్రరంలో ఖచ్చితంగా రాయలేదు.

" నాయనా"

నువ్వు బతికే వున్నావని ఇంతకాలానికి తెల్పింది. అంతేకాదు, బాగా బతుకుతున్నావని కూడా తెల్పింది. చాలా సంతోషం. కాని, నన్ను ఒక్కటే విచారం పట్టుకు వీడిస్తున్నది. అది నువ్వు ఇంట్లో నుంచి ఎందుకు సారిపోయావా అని. నిన్ను బాగా చదువుకోమన్నాను. చదువుకుని మంచి ఉద్యోగం చేయాలని కోరుకున్నాను. అంతేగాని పరీక్ష తప్పి ఇంట్లోంచి పారిపోమ్మని కోరుకోలేదు. నిన్ను తిట్టినా కొట్టినా ఆ పని చేయవచ్చు. అలాంటప్పుడు నువ్వు వెళ్ళిపోయినా అంతగా పట్టించుకునే వాడిని కాదు. బాధపడేవాడినీ కాదు.

నువ్వు ఇల్లు విడిచేక ఎన్నో అనర్థాలు జరిగేయి. అవన్నీ ఇక్కడ ఏకరు పెట్టి నిన్ను బాధ పెట్టను. అలాగని మంచి కూడా జరక్కపోలేదు. నువ్వు ఉన్న ప్లటీ నాలుగు ఎకరాల భూమి ఇప్పుడు పన్నెండెకరాలైంది. ఉండటానికి మంచి ఇల్లు చేతనిండా పనికల్పించే పాలమూ వున్నాయి. వాటి కోసం ఉన్న పశంగా అవన్నీ వదిలేసి వచ్చేయమని చెప్పటం లేదు. వచ్చినా నీకు ఏమీ లోటు వుండదని మాత్రమే నా వుద్దేశం. ఇక నిన్ను చూడటం అంటావా? నువ్వు ఎప్పుడో పోయావనే అనుకుని గుండె బండ చేసుకున్నాను. కొత్తగా ఇప్పుడు చూడాలనే ఉబలాటం ఏమీ లేదు....' ఇలా సాగింది ఉత్తరం. అందులో అప్పారావుని ఇంటికి రమ్మని స్పష్టంగా ఏమీ రాయలేదు. రావద్దని కూడా లేదు. ఇలా గోడమీది పిల్లి వాటంగా తండ్రి ఉత్తరం రాయటం అప్పారావుకేమీ నచ్చలేదు. అంచేతనే అటు వెళ్ళే ప్రయత్నం చేయలేదు.

తల్లి లేనే లేదు. తండ్రి తనని చూడాలనే అభిలాష చూపించటం లేదు. అన్నగారు సరేసరి. అతని గురించి అసలు ఏమీ తెలీదు.

ఇంకెందుకు వెళ్ళాలి?

కాని, ఇప్పుడు వెళ్ళక తప్పదు.

'నిన్ను చూడాలని వుంది. వెంటనే బయల్దేరి రా' అని తండ్రి టెలిగ్రాం ఇచ్చేడు.

అందుకే ఈ ప్రయాణం.

అగ్రతాంబూలం

దీపావలిని వైభవోపేతంగా, అత్యంత ఘనంగా జరపడంలో జపనీయులదే అగ్రతాంబూలం. వీరు 'తోరోనాగోషి' పేరిట మూడు రోజులు చేస్తారు.

పంచత్వక్కులు

దీపావలినాడు జావ్వి, మామిడి, మర్రి, మేడి, నేరేడు చెట్ల పట్టలను వీటిలో నావ బెట్టి, దాంతో స్నానమాచరిస్తే శుభప్రదమే కాక ఆరోగ్యం కూడా!





పదిహేనేళ్ల తర్వాత మళ్ళీ అటు వైపు ప్రయాణం చేస్తూ వుండటం వల్ల మొట్టమొదటి సారి వచ్చిన అనుభూతే ఇవ్వడూ కలుగుతోంది. పోతే, అప్పటి పరిస్థితులు ఇవ్వడూ లేవు. ప్రయాణ సౌకర్యాలు బాగా పెరగటంతో దూరం తరిగిపోయినట్టుగా అనిపించింది. ఒక వ్యధ బొంబాయి వెళ్ళాలంటే ఖండాంతర యానంలా వుండేది. నర్సాపురం నుంచి నిడదవోలు వరకూ ఒక బండి. అక్కడి నుంచి హైదరాబాదు వరకూ మరో బండి. హైదరాబాదు నుంచి బొంబాయికి ఇంకో బండి. ఇలా మూడు అంచెలుగా ప్రయాణం చేయాల్సి వచ్చేది. మరివ్వడో! సరాసరి నర్సాపురం వరకూ వెళ్లి పోవచ్చు. నర్సాపురంలో రైలు దిగగానే అంతా కొత్తగా అనిపించింది. కాలం నిత్య పరిణామ శీల అనేందుకు నిదర్శనాలు వీన్లో కనిపించేయి. రిక్షాల స్థానంలో ఆటోలు వచ్చేయి. చిన్న చిన్న ఇళ్ళు వుండే స్థలంలో పెద్ద పెద్ద మేడలు లేవేయి. రోడ్డుకి ఇరువైపులా అందమైన అంగళ్ళు వెలిసేయి. రోడ్లమీద

జన సందోహం కదలిక ముమ్మరంగా కనిపిస్తోంది. బొంబాయి మహానగరంలో మసీదల అష్టాశుకీ కూడా అదో అద్భుత పరిణామంగానే అవుపించింది. ఇక తన వూరిలో ఎలాంటి మార్పులు వచ్చేయో! రేపు దగ్గరికి వచ్చేప్పటికి ఈ పరిణామ ప్రభావం కొట్టవచ్చినట్లు కనిపించింది. రేపులో కాలికి మట్టి అంటే అవకాశం ఎక్కడా అవుపించ లేదు. రేపులో నావలు తక్కువగా కన్పించేయి. లాంచీల రోద లేదు. ఇంతకు ముందు లాంచీలు వుండే స్థలంలో 'పంటి' వుంది. రేపులో రెండు 'పంటు' వున్నట్టున్నాయి. మరోటి అవతల కూడా కనిపించింది. కార్లు, బళ్ళు, స్కూటర్లు - అన్నీ అనాయాసంగా పంటి మీదికి ఎక్కిపోతున్నాయి. 'పంటు' అవతలికి వెళ్ళటానికి సిద్ధంగా వుంది. కాని, అష్టాశుకీ అందులో ఎక్కలేదు. నావ కోసం వెళ్ళేడు. చేతిలో సూట్ కేసు అదీ చూసి గల్ఫ్ సరుకేమో అనుకుని సాదరంగా

ఆహ్వానించేడు సరంగు. "తెడైయ్యక్కరేదు బాబూ.... ఇంజను" అన్నాడు. "అవతలికి వెళ్ళటానికి ఎంత?" "ఎంత బాబూ! ఒక అయిదు రూపాయిల్నించండి తమరికి సెయ్యేకంగా కడతాను" అన్నాడు సరంగు. నదివైపు చూస్తే ఒకసారి అంతా చుట్టి రావాలని పించింది. "పదిరూపాయిలిస్తాను. అలా అయిద ఊముల వరకూ తీసికెళ్ళి అవతల దింపుతావా?" అనడిగేడు అష్టాశుకీ. "అలాగే బాబూ!" తాడు లాగి ఏదో చక్రం గిరున తిప్పేడు అసిస్టెంటు కాబోలు ఒక కుర్రాడు. ఇంజను వెంటనే స్టార్టు అయింది. పడవ ఐదు ఊముల వైపుసా గింది. మోటారు మూలంగా నీటి వాలుకి ఎదురైనా చాల సుఖపుగా వెళుతోంది నావ. కుర్రాడు చుక్కాని దగ్గర కూర్చోన్నాడు. సరంగు హాయిగా కూర్చోన్నాడు. - సాంకేతిక ప్రగతి మనిషిని ఎంత

సోమరిని చేస్తోంది? అనుకున్నాడు అష్టాశుకీ. "ఏవూరు బాబూ మంది" అడిగేడు సరంగు చెప్పేడు. "ఎక్కడినుంచొత్తన్నారేంటి?" అదీ చెప్పేడు. "అయితే తవరు ఇక్కడుండరన్న మాట!" "ఊహ... పదిహేనేళ్ళయింది, ఇల్లు వదిలి" "అదీ సంగతి. అందుకే అంత ఇంతగా సూత్రన్నారన్నీను. ఇదేవుంది బాబూ ఊళ్ళోకెళ్ళి చూడండి. 'డబ్బే డబ్బు! ఎక్కడ సూసినా మేడలే మేడలు!!'" "అంత డబ్బు ఎలా వస్తోంది?" అనడిగేడు అష్టాశుకీ అమాయికంగా. "అంతా కొయిటా సప్లరే కదంటి బాబూ! డబ్బుకేం కొదవ? పెళ్ళం వక్కడుంటే మొగుడిక్కడ. మొగుడ క్కడుంటే పెళ్ళంవిక్కడ. ఒకోసారి

Authorised Show Room for **yezdi** **55 KMPi** AMAZING MILEAGE

SALES SERVICE GENUINE SPARE PARTS

శ్రీదుర్గ్ ఆటోమొబైల్స్
31-32-56, లీలామహల్ జంక్షన్
విశాఖపట్టణము-530 020
Authorised Dealer for
IDEAL JAWA (I) LTD.,
For Visakhapatnam
Vizianagaram & Srikakulam Districts

శక్తిలో మేటి - లాభసాటి బేరం

* 12 V Electronic * CD ignition system * Easy Start
● అయిడియల్ పెస్ట్ కండిషన్స్ ప్రకారం

సంతాన సాఫల్య కేంద్రం
అక్కి గౌరంగ క్లినిక్

16-8-22, 3వ లైన్, అఫీషియల్ కాలని విశాఖపట్టణము-530 002, ఫోను:65019


డా.(శ్రీమతి) ముకుంద కుమారి
M.B.,B.S.,
వైద్య నిపుణులు

ఆపరేషన్ అవసరము లేకుండ సులభమైన మరియు నిరపాయకరమైన పద్ధతిలో సంతానము కలుటకు చికిత్స చేయుటలో అనుభవజ్ఞులు.

15 ఏళ్ళకు పైగా సంతానం కలగని దంపతుల కేసులు విజయనంతం అయినవి.

ఫోన్ ద్వారా అసాయింట్ మెంట్ తీసుకొనవచ్చును

సంప్రదింపు వేళలు: ఉదయం : 09-11 గం.లు
సాయంత్రం : 06-09 గం.లు
ఆదివారం : శెలవు



చీర తాడు

చీర తాడు కావడం

హృదయం చీలికలు చీలికలుగా చింపుకుపోయే దృశ్యం కదా
 ఒంటి చుట్టూ మృదువుగా చుట్టుకునే కలంకారీ చీర
 మెడ చుట్టూ చుట్టుకుపోవడం
 కన్నీటితో బిగించిన చిత్రహింసల చిత్రం కదా
 అంతా బొమ్మకట్టుకుపోయే నిర్వేదక్షణాల కాలం ఇది
 మడతల చీర వివ్వకుని కంఠం చుట్టూ ముడిపడి
 ప్రాణాలను మడత పెట్టడం
 సుకుమార సుందర శరీరాన్ని వేలాడకట్టడం ఏ సంస్కృతీ ప్రతిబింబం
 మాన ప్రాణాలను రక్షించే చీర ప్రదర్శనగా
 మరణ శాసనాన్ని వేలాడకడ్తోంది
 స్త్రీని వధించడానికి ఈ కట్టు వ్యవస్థకు
 మాగారు చీర సైతం దుష్ట ఆయుధమే
 నిరపరాధి చీర అపరాధిగా వేలాడుతోంది
 చీర తాడై ఆమె మెడ చుట్టూ నిస్సహాయంగా
 మెలికలు తిరిగిపోతోంది
 ఆమె ఉతికి అరవేసిన చీర
 సెంటు స్వీతో సుగంధితమైన చీర
 ఈ రోజు ఆమెను ఆయువు అరిపోయేలా ఆరవేసింది
 ఆమెను దుర్గంధితంగా నేలను తాకకుండా విలిపివేసింది
 చీర తాడైతే ఆమె కట్టి అయిపోయింది
 ఇవ్వడు షో కేసులోని చీరలన్నీ నాకు
 తాళ్ళుగా కనిపిస్తున్నాయి

— కందాళై రాఘవాచార్య

ఇద్దరూ అక్కడే వుంటారు. ఇంక ఆళ్ళ పిల్లల సంగతి నూడండి! దర్జా అంటే ఆల్లదే దర్జా అంది. ఒక్కొక్కడికీ ఒక్కో మోటారు సైకిలు. ఆ సైకి లెక్కీ సినిమాలిక్ సికార్లక్ తిరగటవే పని. ఆడపిల్లల్ని యేడిపించడం, లేక పోతే ఆల్లని యెనకాల కూకోబెట్టుకుని తిరగడం..."

అతను చెబుతుంటే చాల వరకూ అక్కడి సామాజిక పరిస్థితి అర్థమైపో యింది అప్పారావుకు.

"మీకు తెలవదేమో! ఇంతకు ముందు మీ వూళ్ళో సదువుకున్న ప్రతి బాబూ ఇంజనీర్ డాక్టర్ అయ్యా నోడు. ఉవ్వడు నూడండి ఒక్కడూ పది దాటటం లేదు. సోకులు మాత్రం..."

అబ్బో!!"

అతను అనూయతో చెబుతున్నాడో వాస్తవం చెబుతున్నాడో అర్థం కాలేదు అప్పారావుకు.

నావ ఐదు తూములు దాటి ముందుకు పోతోంది.

"ఇక తిప్పి అవతలి వక్కకి పోనీయ్" అన్నాడు అప్పారావు

నావను నదికి అడ్డం వేసేడు నరంగు. అయిదు నిమిషాల్లోనే అవ తలికెళ్ళి పోయింది. రేపు వైపు మళ్ళించేడు నావను.

ఇంతకు ముందు సఖినేటిపల్ల లంకలో మనిషి ఎత్తున చెంగలి ఎదిగి నిత్య హరితంగా అవుపించేది. చాలా మంది స్త్రీలు గడ్డిమోవులతో పడవ

దాటుతూండటం కద్దు. ఇవ్వడు గడ్డి లేదు. స్త్రీలు అంతకంటే లేరు. అంతా కొబ్బరిచెట్లమయం.

గోదారి వూర్తిగా పాటుకు మళ్ళింది. నీటి వాలులో నావ ఇంజను వేగాన్ని మించి వెళుతోంది. ఇంతకు ముందు గోదారి పాటుకు మళ్ళినప్పుడు రేవులో దిగాలీ అంటే మోకాటి లోతు బుర దలో దిగాల్సి వచ్చేది. ఫేంటు ఎగ్గట్టి, చెవ్వులు చేత్తో పట్టుకుని మరీ దిగాల్సి వచ్చేది. ఇవ్వడు వొడ్డున సిమెంటు మెట్లు కట్టేరు. నావ దరికంటే హాయిగా వెళ్ళిపోతోంది.

"చాలా హాయిగా వుందే?" అన్నాడు అప్పారావు ఉత్సాహంగా.

"అంతా ఓయెన్టీసీ వోళ్ళ సలవ

బాబూ" అన్నాడు నరంగు.

"పెట్రోలు తప్పిపోళ్ళు. ఎక్కడ జూసినా ఆళ్ళే, ఆళ్ళ బళ్ళే! అందుకే అంతా సాపుగా చేసి పెట్టుకున్నారు."

చమురు వెండుకులాట సమాచారం అప్పారావుకు తెలుస్తోనేవుంది. కృష్ణా గోదావరి డెల్టా అంతా చమురు బావులతో నిండి వుందని, అక్కడ ఓ.యన్.జి.సి. వారి పనులు చురుగ్గా సాగుతున్నాయనీ పేపర్లలో చదూతూనే వున్నాడు. కాని, ఆ పనులు ఈ ప్రాంతం రూపాన్నే మార్చేసాయని ఊహించలేకపోయేడు. ఓయెన్టీసీ భౌతికంగానూ, గల్ ఆర్థికంగానూ ఈ ప్రాంతాన్ని మార్చివేసేయన్న మాట!

నావ దిగి సిమెంటు మెట్లకేక్కేడు.



సరంగుకి పదిరూపాయిలు ఇచ్చి వెనక్కి తిరిగిపోవడానికి వాళ్ళ అన్నయ్య రామ్మూర్తి కనిపించేడు. అతను వాళ్ళన్నయ్యే అని రూఢిగా అనుకునేందుకు అప్పారావుకు ఆధారాలు చిక్కలేదు. కాస్తేపు నిలబడి ఏవో పోలికలు కూడబలుక్కుంటే తప్ప పోల్చుకో లేకపోయేడు. అంతగా మారిపోయేడు రామ్మూర్తి. ఆకాల వార్తాకథం వచ్చి మీద పడినట్టుగా వున్నాడు.

కాస్తేపు పరికించి చూసి "అన్నయ్యా!" అని పలకరించేడు అప్పారావు.

ఆ మాట వినగానే అమాంతం తమ్ముణ్ణి కౌగిలించుకున్నాడు రామ్మూర్తి. కుశల ప్రశ్నలు ముగిసేక

"ఏవిటన్నయ్యా ఇలా అయిపోయే" వని అడిగేడు అప్పారావు "నువ్వు చూసి అప్పుడే పదిహేనేళ్ళయింది. అంత వయసూ మీద పడలేదామరి"

"అలాంటి మార్పు కాదనిది" "మరెలాంటిది అంటావు?" "నువ్వు ఏదో మానసికంగా బాధపడుతున్నట్టున్నావు"

"అలాంటిది కూడా కొంచెం వుందనుకో"

"కొంచెం ఏవిటన్నయ్యా! ముఖం చూస్తే తెలియాలా? అసలు నీకు మానసిక బాధ వుండాలని అవసరం ఏం వుంది?"

"అన్నీ అవసరాన్ని బట్టిరావు. కొన్ని అవసరం లేకపోయినా వచ్చి మీద పడతాయి."

"ఏవీటి చెప్తా నీ బాధ?" "ఏమని చెప్తాను? ఈ స్థితిలో వేరే

కావురం అంటే మాటలా? నలుగురు పిల్లల్ని పెంచి చదివించాలి. ముగ్గురు ఆడపిల్లలకి పెళ్ళిళ్లు చేయాలి. ఇప్పుడా తండ్రి నీడకింద ఏమీ తెలికుండా బతికి పోతున్నాను. వేరుపడితే సాగుతుండా చెప్తా?"

"అసలు ఎందుకు వేరు పడాలి?" "వేరు పడాలి అనే అభిప్రాయం నాదికాదు. మీ వదినది. నీకు రమ్మని టెలిగ్రాం ఇప్పించింది కూడా ఆమె. నాన్న కాదు"

"అయితే నాన్న నన్ను చూడాలని రమ్మని లేదన్నమాట!"

అప్పారావుకు మనసు చివుక్కుమన్నది. తండ్రి తన మీదబెంగపడి పిలిపించుకున్నాడని ఇంతవరకూ అనుకున్నాడు.

బస్సుకు వెళ్ళేసమయం ఆసన్నమై నట్టు హార్టీ వినబడుతోంది.

"సరే పద బస్సుకు టైమైనట్టుంది" "బస్సెంచుకు? మన గూడు బండి వుంది"

ఇద్దరూ బండి దగ్గరికెళ్ళారు. బండి చాలా అందంగా వుంది. అది కేవలం ప్రయాణాల కోసమే తయారు చేయించినట్టుగా వుంది. మంచి రంగులు వేసి పూలరథంలా తయారు చేసారు.

వీళ్ళని చూడగానే పాలికాపు పరుగెత్తుకొచ్చి చేతిలో సూట్కేస్ అందుకున్నాడు. పెట్టి బండిలో పెట్టి గిత్తల్ని బండికి కట్టేడు.

"ఈ బళ్ళు ఇంకా వున్నాయన్నమాట!" అన్నాడు అప్పారావు.

"లేకేం? ఇదుగో మనలాంటి వాళ్ళ దగ్గరే వున్నాయి. అందరూ వదలేసిన దర్జాల్ని నాన్న చేస్తూ వుంటాడు.

ఊళ్ళో మోతుబరులంతా ఇలాంటివి ఎప్పుడో వదిలేశారు. అసలు పాలాలే అమ్ముకుని పట్నాలకి పోతున్నారు.

గిత్తల్ని బండికి కట్టేక "ఎక్కండి" అన్నాడు పాలికాపు.

గిత్తల్ని ఒక్కసారి పరికించి చూసేడు అప్పారావు. ఒంగోలు గిత్తలు. బండి కంటే అందంగా వున్నాయి.

అప్పారావు బండిలోకి ఎక్కేడు. కింద పరుపు వేసినట్టున్నారు మెత్తగా వుంది. తర్వాత రామ్మూర్తి ఎక్కి వెనక వున్న చెక్క తలుపు పైకి లాగి బోల్టు పెట్టేడు. అదిలింపగానే గిత్తలు పరుగు తీసేయి.

"ఈ వరసన బస్సుకంటే ముందు మనమే వెళిపోయేట్టున్నాం" అన్నాడు అప్పారావు.

"మరేమనుకున్నావ్?" అన్నట్టు నవ్వేడు రామ్మూర్తి.

ముప్పల నవ్వుడి చేసుకుంటూ పరుగెడుతున్నాయి గిత్తలు. వాటితో పాటే అప్పారావు ఆలోచనలు కూడా పరుగెడుతున్నాయి. చిన్నప్పడు తిరిగిన ప్రదేశాలూ, చేసిన అల్లరి పనులూ అన్ని అతని కళ్ళ ముందే గిరున తిరిగేయి. అలా తిరుగుతో వుండగానే ఇంటి ముందు ఆగింది బండి.

ముప్పల నవ్వుడి విని పిల్లలు బయటికొచ్చారు.

"ఇటురారా మురళీ" కొడుకును పిలిచేడు రామ్మూర్తి. మరళి వెనకే ఇద్దరూ ఆడపిల్లలూ వచ్చారు.

"వీడు పెద్దాడు. పెద్దాడేవిట్లే వాడొక్కడే. వీళ్ళద్దరూ ఆడపిల్లలు"

"తెలుస్తోనే వుంది కదా అన్నయ్యా"

అన్నాడు నవ్వుతూ "మూడోది.... ఏదిరా?"

"తాతయ్య కూడా వెళ్ళినట్టుంది నాన్న" అని చెప్పేడు మురళి.

అయితే తాతయ్య ఇంట్లో లేరా?" "ఊహ.... పంచాయితీ ఆఫీసుకెళ్ళేడు"

"ఎందుకు?" అనడిగేడు అప్పారావు.

"ఎందుకేవీటి? ఆయన ప్రెసిడెంటుగా"

'అయితే నీ చిన్న కూతరు పంచాయితీ మెంబరా?" అన్నాడు అప్పారావు. అందరూ నవ్వుకున్నారు.

ఇంతలో కాంతం కూడా బైటికొచ్చింది.

"ఏం బాబూ! బాగున్నావా?" అని పలకరించింది అప్పారావును.

"ఎవరన్నయ్యా! ఒడినేనా?" అనడిగేడు అప్పారావు.

"ఏం నాయనా అన్నగార్ని గుర్తు పట్టగలిగిన వాడివి నన్ను గుర్తుపట్టలేకపోయేవా?"

"అదికాదు వదినా! బాగా ఒళ్ళొచ్చింది కదా ఎవరో అనుకున్నాను"

"పోనెండి, లోపలికి రండి"

అప్పారావు లోపలికెళ్ళేడు. ఇల్లుకూడా ఇంతకు ముందులా లేదు. ఏవో మార్పులూ చేర్పులూ జరిగేయి. ఇల్లంతా నాపరాయి పరిపించారు. గదులు పెద్దవైనాయి. అన్ని గదుల్లోనూ ట్యూబులైట్లున్నాయి. ఇంతకు ముందులా ధాన్యం గదులో లేదు. బయట ధాన్యం కోసం ప్రత్యేకమైన ఏర్పాట్లు చేసారు.

ఇల్లంతా తిరిగి చూస్తూ వుంటే మళ్ళీ

కొత్త కవి
కుక్కని
కట్టెయ్యమంటే...
ఏకంగా
కుక్కమీదే
కవిత్వం కట్టేశాడు..
మరీ
కొత్తగా కవిత్వం రాస్తున్నట్టు
లేదా...?
- భమిడిపాటి వెంకటేశ్వరరావు





నిరీక్ష

ఎన్నో కళ్ళు గుర్తుకొస్తాయి ప్రవహించే నదిని చూస్తే
 ఎన్నో రైళ్ళు గుర్తుకొస్తాయి ఒక సంధ్యభారాన్ని మోస్తే
 రోజూ ఒక శవాన్ని విసిరేస్తుంటాను అసహన సముద్రంలోకి
 నిశ నిరూపాన్ని వెన్నెల బావుటాగా ఎగురవేస్తుందని చీకట్లోకి
 కొవ్వొత్తిలా నిలబడింది నిరీక్ష వాయు కెరటాలో
 నిరూపాన్ని పాదగలేక శిలలో
 శిలగా పడున్నాడు శిల్పి కలలో
 నీ ప్రేమ ఆంతర్యం నలుదిక్కులా వ్యాపించింది పరిమళంలో
 కనుపించదా పువ్వు ఈ పూల తోటలో
 సముద్రంగా మారింది అసంతృప్తి
 కన్ను మూసింది కొవ్వొత్తి

-సాత్యకి



ప్రత్యక్షమైంది కాంతం.

"స్నానం చెయ్ నాయనా కాస్త బడలిక తగ్గుతుంది"

బయటికెళ్ళి కొడుకుని పిల్చింది.

ఒరే మురళి అలా వెళ్ళి కాస్త మోటార్ వేసిరా నాన్నా బాబాయ్ స్నానం చేస్తారు" అని చెప్పింది.

'ఈ మోటారు కథ ఏనిటో' అనుకుంటూ వుండగానే 'కియ్యి'మని శబ్దం మొదలైంది.

"ఏమిటి వదినా అది"

"మోటారు నాయనా నూతిలో నీళ్ళు చేదుకోలేక చేతులు పడిపోతున్నాయని మొరపెట్టుకుంటే మీ నాన్నగారు ఈ ఏర్పాటు చేశారు. సుఖంగా వుండనుకో ప్రాణం.

అంటే బాత్రూంలు కూడా ఉన్నాయన్న మాట! ఇక్కడకూడా యి ఎలుకల బోనుల్లోనే స్నానం చేయాలా? చక్కగా నూతి దగ్గర నీళ్ళు చేదుకుని స్నానం చేయటంలో వున్న హాయి కుతాయి కింద కూర్చుంటే వస్తుందా?"

"నేను నూతి దగ్గరే స్నానం చేస్తానాదినా" అన్నాడు.

"ఎలా చేస్తావు నాయనా పైన జాలీతో కప్పేశారుగా"

ఇదొకటి. ఇక తప్పదురా భగవంతుడా అనుకున్నాడు.

ఈ పరిస్థితులు చూస్తో వుంటే జననదాలు భ్రష్టుపట్టి పోయాయనే అనిపించింది అప్పారావుకు. నగరాల నుంచి దిగుమతి అయిన సంస్కృతి పల్లెల్లి కలుషితం చేస్తోందనేందుకు ఇదొక్కటే నిదర్శనం.

పల్లెటూళ్ళు నిజంగా అభివృద్ధి చెందాయా?

ఇది వాపే కాని బలువు కాదేమోనని అనుమానం కలుగుతోంది అప్పారావుకు. ఊరు 2 దిలి వెళ్ళేక విచ్చుకుని, విశాలమైన అతని మనసుకి ఇవన్నీ గ్రామ జీవన రాగంలో ఆవస్థరాలుగా అనిపించేయి. సహజ ప్రకృతికి సంకెళ్ళు వేసేనట్టుగా అనిపించింది.

స్నానం చేసి భోంచేసేటప్పటికి వెంటట్రామయ్య గారు ఇంటికి వచ్చేరు. ఎడం చేయి పిల్లన వేలు పట్టుకుని చిన్న మనవరాలు ఆయన్తో పాటే లోపలికొచ్చింది.

"బాగున్నావా నాన్నా?" అని పలకరించేడు అప్పారావు.

"అ... వచ్చావా? రావేమో అనుకున్నాను"

"నువ్వు రమ్మని టెలిగ్రాం ఇస్తే రాకుండా ఎలా వుంటాను నాన్నా?" అందామనుకున్నాడు అప్పారావు. కాని అప్పటికే లోపలికెళ్ళిపోయేడు వెంకట్రా

మయ్య గారు.

అప్పారావు గుండెల్లో ఏదో గుచ్చుకున్నట్లు అనిపించింది. ఇంతకాలం తర్వాత ఇంటికొచ్చిన కొడుకుతో మాట్లాడే విధానం ఇదేనా? అంటే, ఆయనకి తన మీద ఏ మాత్రం ప్రేమ లేదన్న మాట! అనుకున్నాడు అప్పారావు.

మురళి వచ్చి అప్పారావు దగ్గర నుంచున్నాడు.

"పాలం చూసి వద్దాం వస్తావా మరళి" అనడిగేడు. ఎందుకో అక్కడ కూర్చోబుద్ధియలేదు అప్పారావుకు.

అడిగిందే తడవుగా అప్పారావు చెయి పట్టుకు లాగేడు మురళి 'వెళ్తాంపద' అన్నట్టు. కాని కాంతం ఎక్కడి నుంచి వచ్చిందో చటుక్కున ముందుకొచ్చి

"ఇవ్వదుకాదులే ఎండతగ్గిక వెళ్ళండి" అని ఆజ్ఞాపించింది కొడుకుని. వాడి ముఖంలో నిరుత్సాహం తొంగి చూసింది.

"నువ్వులోపలికెళ్ళు. బాబాయి కాస్తేవు పడుకుంటారు" అంది.

ఇష్టం లేకుండానే వెళ్ళిపోయేడు మురళి.

నడుం వాల్చేడు అప్పారావు. అతనికి తెలీకుండానే గాఢనిద్ర ఆహంసేసింది. అలా ఎంతసేపు నిద్రపోయేడో తెలీదు.

లేచేప్పటికి నాలుగు దాటింది. లేచి ముఖం కడుకున్నాడు. అప్పటికే 'టీ' కప్తో వచ్చి అక్కడ నిలబడి వుంది కాంతం.

టీ తాగి మురళిని వెంటబెట్టుకుని పాలం బయల్దేరేడు అప్పారావు.

"కొత్త పాలమా పాత పాలమా బాబాయ్" అనడిగేడు మురళి.

అదేవిటో బొత్తిగా అర్థంకాలేదు అప్పారావుకు.

"అంటే ఏమిటా?" అనడిగేడు.

"ఏమో! అలాగే అంటారు. తాతయ్య కొన్నది పాతపాలమట. నాన్న కొన్నదేనో కొత్త పాలమట"

"నాన్న కొన్నాడని ఎవరు చెప్పేరా?"

"అమ్మే"

కొంత వరకూ అర్థమైంది అప్పారావుకు.

"అయితే పాతపాలానికే పద" అన్నాడు.

పాలంలో కూడా యీ పదిహేనేళ్ళ వ్యత్యాసం కొట్టవచ్చినట్లు కన్పిస్తోంది. చాలా మార్పులు జరిగేయి. తాను చూసిననాటి కొబ్బరి చెట్లన్నీ ముదిరి ముసలివై పోయేయి. వాటి స్థానంలో నాటిన కొత్త చెట్లు అప్పడే కావుకొచ్చేయి. మామిడి చెట్లు అలాగే కన్పిస్తున్నా, అప్పట్లాగే విరగ్గాసినా, దాస్ట్ల కూడా మార్పు కన్పిస్తోంది. అప్పడు ఉన్నట్టి కొమ్మలు లేవు. కొబ్బరి చెట్లకు ముసుగని కొట్టిపారేసేరో లేక గాలికి విరిగిపోయేయో తెలీదు.

తోట మధ్యలో తను నాటిన పనస చెట్టు కన్పించింది. చాల ఆరోగ్యంగా పెరిగి కొమ్మలు విశాలంగా పరుచుకుంది. ఎవరో ఆత్మీయులు కన్పించినట్టు ఆ చెట్టు దగ్గరకు పరుగెత్తేడు అప్పారావు. అయిదారు కాయలు కాండానికి వేళ్ళాడుతున్నాయి. మొదల్లో పక్కానికి వచ్చిన రెండు కాయలున్నాయి. దగ్గరికెళ్ళి వాటిని తడిచి చూసేడు అప్పారావు.

"ఊహ...!" అని తల ఆడించేడు.

"ఏమిటి బాబాయ్?" అనడిగేడు మురళి.

"కాయలు మీద గంట్లు ఎడం ఎడంగా వుంటే తొనలు పెద్దవిగా వుంటాయి" అని చెప్పాడు అప్పారావు.

"ఎలా వున్నాయి?"



"పెద్దగానే వున్నాయి. రుచిగా కూడా వుంటాయి"

"అయితే ఆరెండు కాయలూ నువ్వు తీసికెళ్ళ బాబాయ్"

"అవును. తీసికెళ్ళే బావుంటుంది. అక్కడి వాళ్ళకు వనస పండు రుచి లెలీదు.

పాలం అంతా తిరిగి చూసేప్పటికి చీకటి పడిపోయింది. ఆ రోజు ఇక ఊళ్ళోకెళ్ళి ఎవర్నీ కలుసుకోలేక పోయాడు.

రాత్రి భోజనాలయ్యేక అన్నాదమ్ము లద్దరూ చాలా సేపు కబుర్లు చెప్తున్నారు.

"పాలం అంతా తిరిగి చూసేవా?" అనడగేడు రామ్మూర్తి

"నువ్వు కొన్న పాలం వెళ్ళనేలేదు. సమయం చాలేదు"

"నేను కొన్నా పాలమా? అలాగని ఎవరు చెప్పారు?"

"మురళి"

"ఓహో..." అన్నాడు అంతే. ఆ తర్వాత మాటలేవు.

రాత్రి పదిగంటలైంది. పిల్లలందరూ నిద్రపోయారు. అన్నా వదినా కూడా తమ గదిలోకి వెళ్ళిపోయారు.

బయటికి వెళ్ళాడు అప్పారావు. తమ ఇంటికి అటూ ఇటూ చేలున్నాయి. దాళవా పంట ఇంకాత చేలలో పిల్లి పెసర వేసనట్టున్నారు. బాగా పెరిగింది.

అప్పటికే ఊరంతా గాఢ నిద్రలోకి జారిపోయినట్లు అనిపించింది అప్పారావుకు. దూరంగా వున్న రోడ్డు మీద నుంచి బస్సో, లారీయో - వెళ్ళిన శబ్దం వినిపించింది. ఆ తర్వాత నీరస నిశ్శబ్దం. ఆ నిశ్శబ్దంలో చేలలోంచి

నిత్యదీపావళి

కండక్టరు
చూపించమని అడిగితే
పాను...!
కాలేజి కుర్రాడు
అవుతాడొక
కాలే
టపాను...!!

- భమిడిపాటి వెంకటేశ్వరరావు



విన్పించే కీచురాళ్ళ కోరన్ భయంక రంగా వుంది. వీధిలో దీపాలు కూడా కునికిపాట్లు పడుతూ వెలుగు తున్నాయి.

నిద్ర వస్తున్నట్టుగా అనిపించింది అప్పారావుకు. పడుకోవాలని లోపలికెళ్ళాడు. మంచం మీద కూర్చొన్నాడు. ఇంతలో బయటి నుంచి తండ్రి పిలుపు విని పించింది.

లేచి వెళ్ళేడు. 'అలా చావిట్లోకి రా'

వెంకట్రామయ్య గారు ఎవ్వడూ చావిట్లోనే పడుకుంటాడు.

అప్పారావు వెళ్ళేప్పటికి వక్కమీద కూర్చొని వున్నాడు వెంకట్రామయ్య గారు. మంచం మీద చిన్న మనవరాలు నిద్రపోతోవుంది.

"అలా కూర్చో" ఎదురుగా వున్న పాత కాలం నాటి కుర్చీ చూపించేడు. అందులో సర్దుకుని కూర్చొన్నాడు అప్పారావు. కూర్చొన్న చాలా సేపటి వరకూ ఎవరూ మాట్లాడలేదు. చివరకు అప్పారావు --

"ఏవీటి నాన్నా?" అని అడిగేడు.

చాలా సేపు మౌనం తర్వాత అన్నాడు వెంకట్రామయ్య గారు.

"జీవితంలో ఊహించని పని చేయాల్సి వస్తోంది"

"ఏవీటి నాన్నా అది?"

"నిన్ను టెల్లిగాం ఇచ్చి రప్పించింది ఎందుకో తెల్సా?"

"ఎవరు? నువ్వేనా?" తెల్సినా అడిగేడు అప్పారావు.

"నేను కాదు. నేను ఇచ్చినట్టే వున్నా, ఇచ్చింది నీ వదిన"

"ఎందుకట?"

"అదే చెప్పబోతున్నాను..." అని కాస్తేపాగి

"... భూమి పంచెయ్యమని పోరు పెడుతోంది.

"నా బతుకేదో నేను బతుకుతున్నాను. భూమి అంతా వాళ్ళదేగా. ఇంకా యీ పంపకాల భాగోతం ఎందుకు?" అన్నాడు అప్పారావు.

"నువ్వు బతికి వున్నావని తెలియనంతకాలం అంతా తనదే అనుకున్నది. నువ్వు ఉన్నావని ఎవ్వడైతే తెల్పిందో అప్పట్నుంచే దాని గుండెల్లో రాయి వడింది."

"అలాంటప్పుడు నన్ను రప్పించడం ఎందుకు?"

"అందులోనే వుంది రహస్యం. అది ఆందరితోనూ ఏం చెప్పకుంటుందో తెల్సా? నువ్వు ఉన్నప్పటి నాలుగు ఎకరాలే ఉమ్మడి భూమిట. తక్కిన భూమి అంతా తన మొగుడి రెక్కల కష్టం మీద కొన్నది కాబట్టి వాడికే చెందాలిట. అది తేల్చుకోటానికే నిన్ను రప్పించింది."

"అన్నయ్య ఏ మంటాడు?"

"వాడో వాజమ్మ. పెళ్ళాం చేతిలో కీలుబొమ్మ. వాడికి ఇష్టం లేకపోయినా పెళ్ళం ఆడించినట్లలా ఆడుతాడు."

అప్పారావుకు విషయం అంతా అర్థమైంది. చాలా సేపు ఆలోచించేడు. ఆలోచించి ఒక నిర్ణయానికి వచ్చేడు.

"ఇప్పట్లో పంపకాలు అంత మంచిది కాదు నాన్న" అన్నాడు.

"ఏం? ఎందుకని?"

"అన్నయ్యకు పిల్లలున్నారు. వాళ్ళ చదువులూ పెళ్ళికప్పు ఉమ్మట్లోనే జరగాలి"

"అలా అనాటానికి నువ్వెవడివిరా? ఆ జ్ఞానం దానికుండాలి."

"ఆమెకు లేకపోతే పోయే. మనకైనా ఉండాలిగా. వేరుపడితే అన్నయ్య ఈ భారాన్ని మొయ్యలేడు.

"అని నువ్వనుకుంటున్నావు. నీ వొదిన అలా అనుకోవటం లేదు. పంపకంలో పదెకరాలూ వచ్చేస్తే అదే మంత కష్టం కాదనుకుంటోంది"

"అది ఆమె అజ్ఞానం"

"అలా అనుకోవడం నీ అజ్ఞానం"

"పోతేపోనీ నాన్నా. అంతా వాళ్ళనే అనుభవించనియ్యి. వాళ్ళు మాత్రం పరాయి వాళ్ళా? నా మట్టుకు నేనేదో సంపాదించుకుంటూనే వున్నాను. నాకు పెళ్ళామా? పిల్లలా?"

"ఇక ముందు కూడా వుండరా?"

"వుంటే నా సంపాదన లేదా. ఇంక ఆ ప్రస్తావన తేవద్దునాన్నా. వెధవ భూమి గురించి మనసులు పాడు చేసుకోవడం మంచిది కాదు. ఈ వయసులోనైనా ప్రశాంతంగా బతకండి"


"ఇంకేం ప్రశాంతతరా. నువ్వు చెప్పినట్టేగనక చేస్తే నాకు అశాంతి అప్పట్నుంచే ప్రారంభమౌతుంది. అసలు ఈ ఇంట్లో వుండే అర్హతనే కోల్పోవచ్చేమో!"

"అలా ఎన్నటికీ జరగదు. అన్నయ్య అలాంటి వాడు కాదు. ఒక వేళ అలా జరిగితే నేను వుండనే వున్నాను"


"నువ్వు వుండాలనే న్యాయంగా పంచాలంటున్నాను. పెద్దవాడుగా నా బాధ్యత నేను నెరవేర్చాలి"

"వద్దు నాన్నా"

"నీమంకు పట్టిగానీ నేను ఎందుకు చెబుతున్నానో ఆలోచించవా? కావాలంటే నీ వాటా కూడా నీ అన్నకే ఇచ్చుకో. కానీ, పంపకాలు మాత్రం జరగాలి. సగం భూమి నీ పేరున రాయటం నా బాధ్యత"



'ఆంధ్రజ్యోతి' సచిత్రవారపత్రిక



ఉల్లేసాటి

దరహాసారుణ దృక్వాలనం పై
 అదృశ్యస్థడగ నిఘా పరచుకుంటుంది
 ఉద్యతించే ఉక్కుపోత
 గర్భస్థ శిశువుకు సైతం వణుకు చెమట నుబికిస్తుంది
 ఏరివేత వాతబడ్డ మెరిక యవ్వనం
 తానా మింగిన బతుకు పండై దొర్లుకొస్తుంది
 ఇనుప గిట్టల నిషా తొక్కిడిలో
 మట్టి బతుకులు బెగ్గం పాడవుతాయి
 నెగడుతున్న హృదయారణ్యాన్ని
 బయ్యెనెట్ల కార్మాయిలు మోహరిస్తాయి
 పసిమొగ్గల శరచ్చంద్రికలను పసిరిక కాట్టేస్తుంది
 ఎదిరించిన తల వెల నిర్ణయించి
 పారువేట హింసక్రీడ పాశవికంగా నర్తిస్తుంది
 సారించిన వింటిచూపు సగంలోనే తెగి
 శరపాపలు రాలి ధూళిలో కలుస్తాయి
 పుట్టెడు దుఃఖంతో పాగులుతూ
 పెగిలిన పెదవి చిట్టి మాట చితికిపోతుంది
 కసికందులకు పాలు కుడుపుతున్నాయనీ

కడుపులో దాచుకుని కాపాడుతున్నాయనీ
 యుద్ధ సంగీతాన్ని నెమరలేస్తున్నాయనీ
 ఇరుల తెరల్ని చీల్చుకొస్తున్న
 ఇన కిరణాలను కౌగలించుకుంటున్నాయనీ
 ఊళ్ళకూళ్ళే వల్లకాడుగా మార్చబడతాయి
 స్వప్న చిహ్నాలను చిద్రంచేసి
 నాలుతలల సింహం బొమ్మ ప్రతిష్ఠించబడుతుంది
 కాలమివ్వడు-కాలిన కలల కమురు మేఘాచ్ఛాదిత
 కాలమివ్వడు-నేత్తుటి కనుకొలనుల్లో సంద్యవార్చుతున్న గోగురిచ్చ
 ఎన్కొంటర్ల సాక్షిగా చెప్పండి-ఎన్ని హత్యలు చేశారో
 గాలింపు సాక్షిగా చెప్పండి-ఎన్ని నిత్రాళ్ళను నిర్దాక్షిణ్యంగా నేలకూల్చారో
 ఆత్మ రక్షణ సాక్షిగా చెప్పండి-ఎన్ని కరదీపికల్ని కాలరాచారో
 అయినా-
 నివ్వవల ఇవ్వవనాన్ని నిర్మూలించడమెవరితరం?
 కనల్తున్న నెగడి సముద్రాన్ని నిర్బంధ పాశాలేం చేయగలవు?
 తూట్లుపడ్డ పల్లెంగోవి పదునురాగం పాడుతోంది-వింటున్నారా??

"వద్దునాన్నా. ఆస్తిని ముక్కలు చేయకండి. కావలంటే కాగితం రాసి స్తాను. ఆస్తిలో భాగం అక్కరేదని" "అంతేనా" "అంతే! ఇంకేమీ చెప్పద్దు" అక్కడి నుంచి లేచి వెళ్ళిపోయేడు అప్పారావు. "నీ కర్మ" అనుకున్నాడు వెంకట్రామయ్యగారు. అప్పారావు అటు వెళ్ళగానే నడుం వాలేడు వెంకట్రామయ్యగారు. అప్పారావు కూడా పక్కమీద వాలేడు. కాని,

ఇద్దర్లో ఎవరికీ నిద్దర లేదు. ఎవరి ఆలోచనో వారున్నారు. తెల్లవారటానికి ఇంకెంతో సమయం లేదు. అప్పారావుకు మాగన్నుగా నిద్ర పట్టింది. ఎవరో తల నిమురుతూ వుంటే మెలుకువ వచ్చింది. కళ్ళు తెరిచి చూసేడు అప్పారావు. రామ్మూర్తి తన పక్కన కూర్చోని తలనిమరుతు న్నాడు. "ఏవిటన్నయ్యా?" అనడిగేడు అప్పారావు లేచి కూర్చోని.

"నువు వెంటనే ఇక్కడి నుంచి వెళ్ళిపో తమ్ముడూ" అన్నాడు. "ఎందుకని?" "అదేమీ అడక్కు. వెంటనే వెళ్ళి పోయి నీ ప్రాణం దక్కించుకో. లేకుంటే నువు నాకు దక్కవు" ఆ మాట కాస్తా అనేసి విసురుగా వెళ్ళిపోయేడు రామ్మూర్తి. రామ్మూర్తి మాటలకు భయపడలేదు అప్పారావు. కానీ, తన ప్రాణాలు తీసేంత వరకూ ఎందుకు వచ్చిందో అతనికి అర్థం కాలేదు.

వెళ్ళి చావిట్లో తండ్రికి ఎదురుగా వున్న కూర్చీలో తెల్లవారే వరకూ కూర్చో న్నాడు. వెంకట్రామయ్యగారు లేవగానే- "నాన్నా! ఈ ఆస్తి వ్యవహారం ఇవాళే తేలిపోవాలి. ఎలాగో తెల్పా?" "చెప్త నీవెలా చెబితే అలా చేస్తాను" అన్నాడు వెంకట్రామయ్యగారు. "పాతపాలం నాలుగెకరాలూ మీ పేరుమీదనే వుండాలి. మిగిలిన ఎని మిదెకరాలూ చెరిసగం పంచి కాగితాలు రాయించెయ్యండి" అన్నాడు.